

**15 -ാം കേരള നിയമസഭ**

**7 -ാം സമ്മേളനം**

**നക്ഷത്ര ചിഹ്നം ഇല്ലാത്ത ചോദ്യം നം. 1559**

**08-12-2022 - ൽ മറുപടിയ്ക്ക്**

**ഐ.ടി.ഐ. പ്രവേശനം പ്ലസ് വൺ ഏകജാലക സംവിധാന മാതൃകയിലാക്കാനുള്ള നടപടി**

ചോദ്യം		ഉത്തരം	
<b>ശ്രീ. കെ.പി.മോഹനൻ</b>		<b>ശ്രീ വി ശിവൻകുട്ടി (പൊതുവിദ്യാഭ്യാസ-തൊഴിൽ വകുപ്പ് മന്ത്രി)</b>	
(എ)	<p>സംസ്ഥാനത്ത് ഐ.ടി.ഐ. പ്രവേശനത്തിനുള്ള മാനദണ്ഡങ്ങളും നടപടിക്രമങ്ങളും വിശദമാക്കുമോ;</p>	(എ)	<p>ഐ.ടി.ഐ പ്രവേശനത്തിനായി അതാത് വർഷങ്ങളിൽ പുറത്തിറക്കുന്ന പ്രോസ്പെക്ടസിൽ പ്രവേശനത്തിനായുള്ള മാനദണ്ഡങ്ങളും നടപടിക്രമങ്ങളും ഉൾപ്പെടുത്തിയിട്ടുണ്ട്. പ്രോസ്പെക്ടസിലെ പ്രസക്തഭാഗങ്ങൾ അനുബന്ധമായി ചേർത്തിട്ടുണ്ട്</p>
(ബി)	<p>നിലവിലുള്ള വ്യവസ്ഥ പ്രകാരം ഒരു സ്ഥാപനത്തിൽ പ്രവേശനം നേടിയ വിദ്യാർത്ഥിക്ക് സൗകര്യപ്രദമായ മറ്റൊരു ഐ.ടി.ഐ . യിൽ ഒഴിവുണ്ടെങ്കിൽ ട്രാൻസ്ഫർ അനുവദിക്കാൻ വ്യവസ്ഥയില്ലെന്ന കാര്യം സർക്കാരിന്റെ ശ്രദ്ധയിൽപ്പെട്ടിട്ടുണ്ടോ; എങ്കിൽ ആയത് പരിഹരിക്കുന്നതിന് എന്തൊക്കെ നടപടിയാണ് സ്വീകരിച്ചിട്ടുള്ളതെന്ന് വിശദമാക്കുമോ;</p>	(ബി)	<p>ശ്രദ്ധയിൽപ്പെട്ടിട്ടുണ്ട്. നിലവിൽ ഐ.ടി.ഐയിൽ അഡ്മിഷനായ മുഴുവൻ കുട്ടികളുടെയും ഡാറ്റാ NCVT MIS പോർട്ടൽ വഴി ഡി.ജി.റ്റി -യുടെ സെർവറിലാണ് സൂക്ഷിക്കുന്നത്. സ്റ്റേറ്റ് ലെവലിൽ ഒരു അപ്രൂവർ, ക്രിയേറ്റർ ഐ.ഡി-കളാണ് ഡി.ജി.റ്റി ലഭ്യമാക്കിയിരിക്കുന്നത്. ഈ ഐ.ഡി.കൾക്ക് അനുവദിച്ച തന്നിരിക്കുന്ന പ്രിവിലേജുകളിൽ ട്രാൻസ്ഫർ എന്ന പ്രിവിലേജ് നൽകിയിട്ടില്ല. ആയതിനാൽ ഇത്തരത്തിൽ ട്രാൻസ്ഫർ നൽകേണ്ടി വരികയാണെങ്കിൽ NCVT MIS പോർട്ടൽ വഴി ഡി.ജി.റ്റി സെർവറിലെ ഡാറ്റാ ബേസിനും ഈ മാറ്റങ്ങൾ വരേണ്ടതായിട്ടുണ്ട്. ഇക്കാര്യം ഡി.ജി.റ്റി.യുമായി ബന്ധപ്പെട്ട് പരിശോധിക്കുന്നതാണ്.</p>
(സി)	<p>ഐ.ടി.ഐ. പ്രവേശനം വിദ്യാർത്ഥി സൗഹൃദമാക്കുന്നതിനുവേണ്ടി പ്ലസ് വൺ മാതൃകയിലാക്കുന്ന കാര്യം പരിശോധിക്കുമോ; എങ്കിൽ എന്തൊക്കെ നടപടികളാണ് ഇക്കാര്യത്തിൽ സ്വീകരിച്ചിട്ടുള്ളതെന്ന് വിശദമാക്കുമോ?</p>	(സി)	<p>പ്ലസ് വൺ പ്രവേശനത്തിനായുള്ള ഏക ജാലക ഓൺലൈൻ സംവിധാനം പൂർണ്ണമായും ഓൺലൈൻ രീതിയിലാണ് നടപ്പിലാക്കുന്നത്. എന്നാൽ ഐ.ടി.ഐ പ്രവേശനത്തിനായുള്ള ഓൺലൈൻ സംവിധാനം അപേക്ഷ സമർപ്പണം വരെ മാത്രമേ ഓൺലൈൻ രീതിയിൽ നടപ്പിലാക്കുന്നുള്ളൂ. അപേക്ഷ സമർപ്പണത്തിനു ശേഷം അപേക്ഷ വിവരങ്ങളുടെ പരിശോധന, റോസ്റ്ററിങ്, അഡ്മിഷൻ, ഫീസ് ഒടുക്കൽ എന്നിവ മാനുവൽ ആയാണ് നടപ്പിലാക്കുന്നത്. ഐടിഐകളിൽ പ്രവേശനത്തിന് SSLC ജയിച്ചവർക്കും പരാജയപ്പെട്ടവർക്കും</p>

അപേക്ഷിക്കാവുന്നതാണ്. ഐടിഐ കളിൽ അപേക്ഷിക്കുന്നതിനുള്ള കുറഞ്ഞ പ്രായപരിധി 14 വയസ്സാണ്. ഉയർന്ന പ്രായ പരിധിയില്ല. ഒന്നിൽ കൂടുതൽ ജില്ലകളിലേക്ക് അപേക്ഷിക്കാവുന്നതാണ്. മെട്രിക്, നോൺ മെട്രിക്, എഞ്ചിനീയറിംഗ്, നോൺ എഞ്ചിനീയറിംഗ് വിഭാഗങ്ങളിലായി 71 ട്രേഡുകളിലേക്ക് അപേക്ഷിക്കാവുന്നതാണ്. ഓൺലൈൻ സംവിധാനത്തിലൂടെ സർക്കാർ ഐടിഐകളിലേക്ക് മാത്രമേ അപേക്ഷിക്കുവാൻ സാധിക്കുകയുള്ളൂ. എയ്ഡഡ് വിഭാഗത്തിൽ ഐടിഐകൾ നിലവിലില്ല. പുറമെ ഐ.ടി.ഐകളിൽ പ്രവേശനത്തിനായി 100 പോയിന്റ് റോസ്റ്ററിംഗ് രീതിയാണ് അവലംബിക്കുന്നത്. പ്ലസ് വൺ പ്രവേശനത്തിന് ബോണസ് പോയിന്റിന് അർഹതയുള്ള വിഭാഗം, സീറ്റ് സംവരണ വിഭാഗം എന്നിവ ഐടിഐ പ്രവേശനവുമായി വ്യത്യാസമുള്ളതാണ്. പട്ടികജാതി / പട്ടികവർഗ്ഗ ഗോത്ര വിഭാഗത്തിൽ പെട്ടവർക്കുവേണ്ടി മാത്രവും, തൊഴിലാളി ക്ഷേമനിധി ബോർഡ് ശുപാർശ ചെയ്യുന്നവർക്ക് മാത്രമായും തെരഞ്ഞെടുത്ത ഐടിഐകളിൽ നടത്തുന്ന പ്രത്യേക ബാച്ചുകൾ, സംവരണക്രമത്തിനുപരിയായി വിവിധ വിഭാഗങ്ങൾക്ക് അനുവദിച്ചിട്ടുള്ള സീറ്റുകൾ, മേജർ/മൈനർ ഐടിഐകളുടെ എണ്ണത്തിലെ വ്യത്യാസം ഇവയെല്ലാം ഐടിഐ പ്രവേശനത്തെ പ്ലസ് വൺ പ്രവേശന രീതിയുമായി വേർതിരിച്ചു നിർത്തുന്നവയാണ് .

ഇത്തരത്തിൽ രണ്ടു രീതികളും തമ്മിൽ അന്തരമുള്ളതിനാൽ ഐ.ടി.ഐ പ്രവേശന രീതി പ്ലസ് വൺ മാതൃകയിൽ പൂർണ്ണമായും നടപ്പിലാക്കുവാൻ കഴിയുകയില്ല. നിലവിൽ പ്ലസ് വൺ മാതൃകയിൽ ക്യാൻഡിഡേറ്റ് ലോഗിനില്ലായ്മയുള്ള ഓൺലൈൻ അപേക്ഷ സമർപ്പണം വരെ നടപ്പിലാക്കിയിട്ടുണ്ട്. ഐ.ടി.ഐ പ്രവേശനം വിദ്യാർത്ഥി സൗഹൃദമാക്കുന്നതിനായി ഭാവിയിൽ റോസ്റ്ററിംഗ്, അഡ്മിഷൻ, ഫീസ് ഒടുക്കൽ എന്നിവ ഉൾപ്പെടെ പൂർണ്ണ രീതിയിൽ ഐടിഐ പ്രവേശന മാനദണ്ഡങ്ങൾ കനസ്സുതമായി ഓൺലൈനായി നടപ്പിലാക്കുന്നതിനുള്ള നടപടി കൈക്കൊള്ളുന്നതാണ്.

സെക്ഷൻ ഓഫീസർ

അനുബന്ധം

ഐ.ടി.ഐ പ്രവേശനത്തിനായുള്ള മാനദണ്ഡങ്ങളും നടപടിക്രമങ്ങളും ചുവടെ ചേർക്കുന്നു

1. ഐ.ടി.ഐ പ്രവേശനത്തിനായി എസ്.എസ്.എൽ.സി ജയിച്ചവർക്കും, എസ്.എസ്.എൽ.സി തോറ്റവർക്കും, തത്തുല്യ യോഗ്യതയുള്ളവർക്കും അപേക്ഷിക്കാവുന്നതാണ് ട്രേഡുകളും, വിദ്യാഭ്യാസ യോഗ്യതകളുമായി ബന്ധപ്പെട്ട മാനദണ്ഡങ്ങൾ

(എ) എസ്.എസ്.എൽ.സി ജയിച്ചവർക്കും, എസ്.എസ്.എൽ.സി തോറ്റവർക്കും, തത്തുല്യ യോഗ്യതയുള്ളവർക്കും തിരഞ്ഞെടുക്കാവുന്ന ഏകവത്സര/ ദ്വിവത്സര/ എഞ്ചിനീയറിംഗ്/ നോൺ എഞ്ചിനീയറിംഗ് ട്രേഡുകളാണ് നിലവിൽ ഉള്ളത്.

(ബി) സാക്ഷരതാ മിഷൻ നടത്തുന്ന ലെവൽ എ സ്റ്റാൻഡേർഡ് 10 തുല്യതാ പരീക്ഷ എസ്.എസ്.എൽ.സി പരീക്ഷയ്ക്ക് തുല്യമായിരിക്കും.  
(ജി.ഒ. (എം.എസ്) നം.78/2004/ജന. എഡ്യൂ., തീയതി: 09.03.2004)

(സി) സംസ്ഥാനത്തെ ഐ.ടി.ഐ- കളിലെ മെട്രിക് ട്രേഡുകളിലെ പ്രവേശനത്തിന് സി.ബി.എസ്.ഇ സ്കൂൾ തലത്തിൽ നടത്തുന്ന പത്താം ക്ലാസ് സ്കൂൾ തല പരീക്ഷ വിജയിച്ച അപേക്ഷകരെയും, നോൺ മെട്രിക് ട്രേഡുകളിലെ പ്രവേശനത്തിന് സി.ബി.എസ്.ഇ പത്താം ക്ലാസ് സ്കൂൾ തല പരീക്ഷയിൽ പങ്കെടുത്ത അപേക്ഷകരെയും പരിഗണിക്കുന്നതാണ്.  
(സ.ഉ (സാധാ) നം.1227/2016/തൊഴിൽ തീയതി 03.10.2016).

(ഡി) ബധിരർ/ മൂകർ (Deaf & Dumb) ആയ അപേക്ഷകർക്ക് ട്രെയിനിംഗ് ലഭിക്കുന്നതിന് മറ്റു തരത്തിൽ അയോഗ്യതയില്ലെങ്കിൽ ഇൻഡക്സ് മാർക്ക് കണക്കാക്കുന്നതിൽ ഇംഗ്ലീഷിന് പകരമായി തിരഞ്ഞെടുത്ത വിഷയങ്ങളുടെ മാർക്ക് ഇംഗ്ലീഷ് വിഷയത്തിന് തുല്യമായി കണക്കാക്കി ഐ.ടി.ഐ പ്രവേശനത്തിന് പരിഗണിക്കുന്നതാണ്.  
(സർക്കുലർ നമ്പർ. സി1/17517/2010, തീയതി: 26.09.2010)

(ഇ) National Institute of Open Schooling നൽകുന്ന Secondary/Higher Secondary School Certificate നിബന്ധനകൾക്ക് വിധേയമായി 12.05.2011-ലെ G.O. (Rt)No.1768/2011/G.Edn. പ്രകാരം State Board Examination-ന് തുല്യമാക്കിയിട്ടുണ്ട്. ടി സർക്കാർ ഉത്തരവിലെ നിബന്ധനകൾ പ്രകാരമുള്ള സർട്ടിഫിക്കറ്റ് നേടിയവർക്കും ഐ.ടി.ഐ പ്രവേശനത്തിന് അപേക്ഷിക്കാവുന്നതാണ്.  
(ഉത്തരവ് നമ്പർ. സി1/17190/10, തീയതി: 30.07.12)

(എഫ്)പ്രൈവറ്റായി എസ്.എസ്.എൽ.സി എഴുതി തോറ്റവർക്ക് ഐ.ടി.ഐ-യിൽ പ്രവേശനത്തിന് അർഹതയില്ല.

**2. പ്രായവുമായി ബന്ധപ്പെട്ട മാനദണ്ഡങ്ങൾ**

ഐടിഐ പ്രവേശനത്തിനായി 14 വയസ്സ് തികഞ്ഞിരിക്കേണ്ടതാണ്, എന്നാൽ പ്രൈവറ്റ് കം മെക്കാനിക് ടേഡിൽ പ്രവേശനത്തിനായി 18 വയസ്സ് തികഞ്ഞിരിക്കേണ്ടതാണ് . ഉയർന്ന പ്രായപരിധിയില്ല.

**3. പ്രത്യേക ബാച്ചുകളുമായി ബന്ധപ്പെട്ട മാനദണ്ഡങ്ങൾ**

എൻ.സി.വി.റ്റി ട്രേഡുകളുടെ പ്രത്യേക ബാച്ചുകൾ ചുവടെ കുറിക്കുന്ന വിഭാഗങ്ങൾക്കായി തെരഞ്ഞെടുത്ത ഐ.ടി.ഐ-കളിൽ നടത്തുന്നുണ്ട്.

a) പട്ടികജാതി/പട്ടികവർഗ്ഗഗോത്രവിഭാഗത്തിൽപ്പെട്ടവർക്കുവേണ്ടി മാത്രം നടത്തുന്ന ട്രേഡുകളെ കുറിച്ചുള്ള വിവരത്തിൽ, SCP എന്ന് പ്രത്യേകമായി രേഖപ്പെടുത്തിയിട്ടുണ്ട്. ഈ ബാച്ചുകളിൽ ടി വിഭാഗത്തിൽപ്പെട്ടവർക്ക് മാത്രമേ പ്രവേശനം ലഭിക്കുകയുള്ളൂ.

b) തൊഴിലാളി ക്ഷേമനിധി ബോർഡ് ശുപാർശ ചെയ്യുന്ന വിഭാഗത്തിനായി സംവരണം ചെയ്തിട്ടുള്ള ട്രേഡുകളെ LWF എന്നും പ്രത്യേകമായി രേഖപ്പെടുത്തിയിട്ടുണ്ട്. ഈ വിഭാഗത്തിൽ ഉൾപ്പെടുന്ന അപേക്ഷകർ തൊഴിലാളി ക്ഷേമനിധിബോർഡിന്റെ നിർദ്ദിഷ്ട അപേക്ഷ, നേരിട്ട് തൊഴിലാളി ക്ഷേമനിധി ബോർഡിൽ സമർപ്പിക്കേണ്ടതാണ്.

തൊഴിലാളി ക്ഷേമനിധി ബോർഡിൽ നിന്നും അഡ്മിഷനായി തെരഞ്ഞെടുത്ത ഐ.ടി.ഐ.കളിൽ നൽകുന്ന പട്ടികയിൽ ഉൾപ്പെട്ട ട്രെയിനികൾക്ക് മാത്രമേ അഡ്മിഷൻ നൽകുകയുള്ളൂ. ഇപ്രകാരം ഐ.ടി.ഐ.കളിൽ പ്രവേശനം ലഭിക്കുന്ന പരിശീലനാർത്ഥികൾക്ക് സംസ്ഥാന തൊഴിലാളി ക്ഷേമനിധി ബോർഡ് സ്റ്റൈപ്പന്റ് നൽകുന്നതാണ്. ടി വിഭാഗത്തിനായി സംവരണം ചെയ്തിരിക്കുന്ന ട്രേഡ്/ യൂണിറ്റുകളിൽ മതിയായ അപേക്ഷകരെ ലഭിക്കാത്തപക്ഷം (ഒഴിവു വരുന്ന സീറ്റുകളിലേക്ക്) മറ്റ് വിഭാഗങ്ങളിൽ നിന്നുള്ളവരെ പരിഗണിക്കുന്നതാണ്. LWF വിഭാഗത്തിനായി മാത്രമുള്ള നിർദ്ദിഷ്ട ട്രേഡുകളിലല്ലാതെ മറ്റു ട്രേഡുകളിലേക്ക് പ്രവേശനം നേടാൻ ആഗ്രഹിക്കുന്നവർ മെറിറ്റ് വിഭാഗത്തിലേക്ക് പ്രത്യേകം അപേക്ഷ ഓൺലൈൻ മുഖേന സമർപ്പിക്കേണ്ടതാണ്.

**4. പ്രവർത്തന സമയവുമായി ബന്ധപ്പെട്ട വിവരങ്ങൾ**

എല്ലാ ഐ.ടി.ഐ-കളും തിങ്കൾ മുതൽ ശനി വരെ രാവിലെ 7.50 am മുതൽ 3 pm വരെയും, 10 am മുതൽ 5.10 pm വരെയും ഉള്ള രണ്ടു ഷിഫ്റ്റുകളിലായിട്ടാണ് പ്രവർത്തിക്കുന്നത് (സ.ഉ. (സാധാ.) നം. 604/2015/ തൊഴിൽ, തീയതി: 05.05.2015). ഐ.ടി.ഐ-കൾ വെക്കേഷൻ ഇല്ലാത്ത തൊഴിൽ പരിശീലന സ്ഥാപനങ്ങളാണ്.

**5. നിർബന്ധിത ഹാജർ ശതമാനവുമായി ബന്ധപ്പെട്ട വിവരങ്ങൾ**

(എ) അഖിലേന്ത്യാ പരീക്ഷയ്ക്ക് പങ്കെടുക്കുന്നതിന് പരിശീലനാർത്ഥിയ്ക്ക് ഏറ്റവും കുറഞ്ഞത് 80% ഹാജർ നിർബന്ധമായും ഉണ്ടായിരിക്കണം.

(ബി) പരിശീലനാർത്ഥി മൂന്നറിയിപ്പില്ലാതെ 10 പരിശീലന ദിവസങ്ങൾ തുടർച്ചയായി ഹാജരാകാതിരുന്നാൽ അവരെ നിർബന്ധമായും പരിശീലന പദ്ധതിയിൽ നിന്നും പുറത്താക്കുന്നതും ഹാജരാകാതിരുന്ന ആദ്യ ദിവസത്തെ തീയതി മുതൽ മുൻകാല പ്രാബല്യത്തോടുകൂടി അവരുടെ പേര് രേഖകളിൽ നിന്ന് നീക്കം ചെയ്യുന്നതുമാണ്.

(സി) പരിശീലനാർത്ഥി പകുതിയിൽ കൂടുതൽ പ്രവൃത്തി ദിവസങ്ങളിൽ പരിശീലനത്തിന് ഹാജരാകാതിരുന്നാൽ , അതായത് ഹാജർ 50 ശതമാനത്തിൽ കുറവായാൽ അവരെ മൂന്നറിയിപ്പ് കൂടാതെ പിരിച്ചു വിടുന്നതാണ്. അങ്ങനെ പിരിച്ചുവിടപ്പെട്ട പരിശീലനാർത്ഥിയ്ക്ക് പുന:പ്രവേശനം സാധ്യമല്ല.

**6. തെരഞ്ഞെടുപ്പും, പ്രവേശനവുമായി ബന്ധപ്പെട്ട മാനദണ്ഡങ്ങൾ**

ഓരോ വർഷവും ആഗസ്റ്റ് 1 മുതലാണ് പരിശീലനവർഷം ആരംഭിക്കുന്നത്. മെട്രിക്/ നോൺ മെട്രിക് ട്രേഡുകളിലെ പ്രവേശനത്തിനുവേണ്ടി അപേക്ഷകന് മെട്രിക്കലേഷൻ പരീക്ഷയിൽ ലഭിച്ച മാർക്കുകളിൽ ഇംഗ്ലീഷ്, കണക്ക്, ഫിസിക്സ്, കെമിസ്ട്രി എന്നീ വിഷയങ്ങൾക്ക് (ആകെ 300 മാർക്കിന്) ലഭിച്ച ആകെ മാർക്കിന്റെ അടിസ്ഥാനത്തിൽ മുൻഗണന ലഭിക്കും.

(എ) എസ്.എസ്.എൽ.സി-യ്ക്ക് ഗ്രേഡിംഗ് സംവിധാനം നിലവിൽ വന്നതിനു ശേഷം ലഭിക്കുന്ന മാർക്ക് ലിസ്റ്റ് അനുസരിച്ച് ഇൻഡക്സ് മാർക്ക് തയ്യാറാക്കുന്ന രീതി ചുവടെ ചേർക്കുന്നു. 2005 വർഷത്തെ മാർക്ക് ലിസ്റ്റിൽ കണ്ടിന്ത്യയിംഗ് ഇവാല്യൂവേഷൻ ഉള്ള മാർക്കും (10) തീയറിസ്റ്റ് ഉള്ള മാർക്കും (50) ഗ്രേഡിനൊപ്പം കാണിച്ചിരിക്കുന്നു. ഇത്തരം മാർക്ക് ലിസ്റ്റിന് അനുവദിക്കപ്പെടുന്ന ഇൻഡക്സ് മാർക്ക് ചുവടെ കുറിച്ചിരിക്കുന്ന തരത്തിൽ കണക്കാക്കുന്നു. ആകെ ഇംഗ്ലീഷ്-I, ഇംഗ്ലീഷ്-II, ഫിസിക്സ്, കെമിസ്ട്രി, മാത്തമാറ്റിക്സ്-I, മാത്തമാറ്റിക്സ്-II എന്നീ വിഷയങ്ങൾക്ക് ലഭിച്ച മാർക്ക്, 300 മാർക്കിലേയ്ക്ക് ചുവടെ കുറിയ്ക്കുന്ന ഫോർമുല അനുസരിച്ച് മാറ്റുന്നു.

$$(6 \text{ വിഷയങ്ങൾക്ക് ലഭിച്ച മാർക്ക്} \times 300) / 360$$

ഇതോടൊപ്പം അനുവദനീയമായ ഗ്രേസ് മാർക്ക് കൂടി കൂട്ടുന്നു.

(ബി) 2006-നു ശേഷമുള്ള എസ്.എസ്.എൽ.സി-യുടെ മാർക്ക് ലിസ്റ്റ് അനുസരിച്ച് ഇൻഡക്സ് മാർക്ക് കണക്കാക്കുന്ന രീതി ചുവടെ ചേർക്കുന്നു.

A+ (90-മാർക്കിന് മുകളിൽ)	95 മാർക്ക്
A (80-89 മാർക്ക്)	85 മാർക്ക്
B+ (70-79 മാർക്ക്)	75 മാർക്ക്

B (60-69 മാർക്ക്)	65 മാർക്ക്
C+ (50-59 മാർക്ക്)	55 മാർക്ക്
C (40-49 മാർക്ക്)	45 മാർക്ക്
D+ (30-39 മാർക്ക്)	35 മാർക്ക്
D (20-29 മാർക്ക്)	25 മാർക്ക്
E (20-മാർക്കിന് താഴെ)	15 മാർക്ക്

ആകെ ഇംഗ്ലീഷ്-I, ഇംഗ്ലീഷ്-II, ഫിസിക്സ്, കെമസ്ട്രി, മാത്തമാറ്റിക്സ്-I, മാത്തമാറ്റിക്സ്-II എന്നീ വിഷയങ്ങൾക്ക് ലഭിച്ച മാർക്കും (300-ൽ) അർഹതപ്പെട്ട ഗ്രേസ് മാർക്കും അനുവദിക്കുന്നു.

(സി) സി.ബി.എസ്.ഇ/ഐ.സി.എസ്.ഇ സ്കീമിൽ വിജയിച്ചവർക്ക്/ പരാജയപ്പെട്ടവർക്ക് ലഭിച്ച മാർക്കുകളിൽ ഇംഗ്ലീഷ്, കണക്ക്, സയൻസ് വിഷയങ്ങൾക്ക് ലഭിച്ച ആകെ മാർക്കിന്റെ (300-ൽ) അടിസ്ഥാനത്തിലാണ് മുൻഗണന ലഭിക്കുന്നത്. ഗ്രേഡിംഗ് സമ്പ്രദായത്തിലുള്ള CBSE/ICSE പരീക്ഷ വിജയിച്ചവരുടെ/ പരാജയപ്പെട്ടവരുടെ മാർക്കുകൾ അതാത് വെബ്സൈറ്റുകൾ പരിശോധിച്ച് കണക്കാക്കേണ്ടതാണ്.

(ഡി) നാഷണൽ ഇൻസ്റ്റിറ്റ്യൂട്ട് ഓഫ് ഓപ്പൺ സ്കൂളിംഗ് നൽകുന്ന സർട്ടിഫിക്കറ്റ് നേടിയവർക്ക് ഇംഗ്ലീഷ് (Code 202), സയൻസ് (തീയറി & പ്രാക്ടിക്കൽ) (Code 212), കണക്ക് (Code 211) എന്നീ വിഷയങ്ങൾക്ക് ഓരോന്നിനും 100 മാർക്കിൽ ലഭിച്ച മാർക്ക് എടുത്ത് ഇൻഡക്സ് മാർക്ക് തയ്യാറാക്കുന്നതാണ്. ഇംഗ്ലീഷ് വിഷയത്തിന്റെ മാർക്ക് ലഭ്യമാണെങ്കിൽ ഇംഗ്ലീഷിന്റെ മാർക്കും, ആയത് ലഭ്യമല്ലാ എങ്കിൽ പ്രാദേശിക ഭാഷകൾക്ക് ലഭിച്ച കൂടുതൽ മാർക്കും ഇൻഡക്സ് മാർക്ക് കണക്കാക്കുന്നതിനായി പരിഗണിക്കുന്നതാണ്.

(ഇ) ഉയർന്ന വിദ്യാഭ്യാസ യോഗ്യതയുള്ളവർക്കും സംസ്ഥാനസ്കൂൾ യുവജനോത്സവങ്ങളിൽ ഒന്നാം സ്ഥാനം/രണ്ടാംസ്ഥാനം നേടിയവർക്കും, എൻ.സി.സി-യിൽ പരിശീലനത്തിനുശേഷം എ/ബി/സി സർട്ടിഫിക്കറ്റ് നേടിയവർക്കും താഴെ പറയും പ്രകാരം ഗ്രേസ് മാർക്ക് നൽകുന്നതാണ്.

ക്രമ നം.	വിഭാഗം	അധിക യോഗ്യത	ഗ്രേസ് മാർക്ക്
1	നോൺ മെട്രിക് ട്രേഡ്	മെട്രിക് ലേഖൻ വിജയം	20
2	മെട്രിക് ട്രേഡ്	പ്രീഡിഗ്രി/പ്ലസ്ടു/ വി.എച്ച്.എസ്.ഇ/ തത്തുല്യ	20

		യോഗ്യത	
3	എല്ലാ ഭേദ കൾക്കും	സംസ്ഥാനസ്കൂൾ യുവജനോത്സവങ്ങളിൽ ഒന്നാം സ്ഥാനം നേടിയവർക്ക്	ഇൻഡക്സ് മാർക്ക് കണക്കാക്കുന്നതിനുള്ള വിഷയങ്ങൾക്ക് ലഭിച്ച മാർക്കിന്റെ 10% കൂടി ചേർത്ത് ഇൻഡക്സ് മാർക്ക് തയ്യാറാക്കുന്നതാണ്.
		സംസ്ഥാന സ്കൂൾ യുവജനോത്സവങ്ങളിൽ രണ്ടാംസ്ഥാനം നേടിയവർക്ക്	ഇൻഡക്സ് മാർക്ക് കണക്കാക്കുന്നതിനുള്ള വിഷയങ്ങൾക്ക് ലഭിച്ച മാർക്കിന്റെ 5% കൂടി ചേർത്ത് ഇൻഡക്സ് മാർക്ക് തയ്യാറാക്കുന്നതാണ്.
4	എല്ലാ ഭേദ കൾക്കും	എൻ.സി.സി-യിൽ പരിശീലനത്തിനുശേഷം എ/ബി/സി സർട്ടിഫിക്കറ്റ് നേടിയവർക്ക്	എ-5 മാർക്ക് ബി-7 മാർക്ക് സി-10 മാർക്ക്

**7. നേറ്റിവിറ്റി/ ഡൊമിസൈയിൽ (5 വർഷം) സർട്ടിഫിക്കറ്റുമായി ബന്ധപ്പെട്ട മാനദണ്ഡങ്ങൾ**

കേരളത്തിൽ സ്ഥിരതാമസമുള്ളവർക്ക് മാത്രമേ സംസ്ഥാനത്തെ ഐ.ടി.ഐ-കളിൽ പ്രവേശനമുള്ളൂ. എന്നാൽ മറ്റ് സംസ്ഥാനങ്ങളിൽ ജനിച്ചവരാണെങ്കിൽ കഴിഞ്ഞ 5 വർഷമായി കേരളത്തിൽ സ്ഥിരതാമസക്കാരനെന്നുള്ള നേറ്റിവിറ്റി സർട്ടിഫിക്കറ്റ് ഹാജരാക്കിയാൽ അവരെയും അഡ്മിഷൻ പരിഗണിക്കുന്നതാണ്.

ബ്ലോക്കുകളുടെ പുനഃക്രമീകരണത്തിന്റെ ഫലമായി പിന്നോക്ക വിഭാഗത്തിൽ ഉൾപ്പെടുന്ന ബ്ലോക്കുകളിൽ മാറ്റം വന്നിട്ടുള്ളതിനാൽ 10.05.2018-ലെ സ.ഉ (സാധാ) നം.547/2018/തൊഴിൽ നമ്പർ ഉത്തരവ് അനുസരിച്ച് താഴെ പറയുന്ന 8 ജില്ലകളിലെ 24 ബ്ലോക്കുകളിലെ അപേക്ഷർക്ക് 10 മാർക്ക് ഗ്രേസ് മാർക്കായി ലഭിക്കുന്നതാണ്.

ക്രമനം.	ബ്ലോക്ക്	ജില്ല
1	വെള്ളനാട്	തിരുവനന്തപുരം
2	പെരുങ്കടവിള	തിരുവനന്തപുരം
3	ദേവികുളം	ഇടുക്കി

4	അഴുത	ഇടുക്കി
5	നെടുംകണ്ടം	ഇടുക്കി
6	അട്ടപ്പാടി	പാലക്കാട്
7	കൊല്ലങ്കോട്	പാലക്കാട്
8	നെന്മാറ	പാലക്കാട്
9	ചിറ്റൂർ	പാലക്കാട്
10	കൽപ്പറ്റ	വയനാട്
11	സുൽത്താൻബത്തേരി	വയനാട്
12	മാനന്തവാടി	വയനാട്
13	പനമരം	വയനാട്
14	നിലമ്പൂർ	മലപ്പുറം
15	കാളികാവ്	മലപ്പുറം
16	അരീക്കോട്	മലപ്പുറം
17	പേരാമ്പ്ര	കോഴിക്കോട്
18	കുന്നമ്മൽ	കോഴിക്കോട്
19	തൃണേരി	കോഴിക്കോട്
20	തളിപ്പറമ്പ്	കണ്ണൂർ
21	പേരാവൂർ	കണ്ണൂർ
22	ഇരിട്ടി	കണ്ണൂർ
23	ഇരിക്കൂർ	കണ്ണൂർ
24	കാറഡുക്ക	കാസർഗോഡ്



മേൽ രേഖപ്പെടുത്തിയിട്ടുള്ള പിന്നോക്ക ബ്ലോക്കിലെ ട്രെയിനികൾക്ക് ഗ്രേസ് മാർക്ക് ലഭിക്കുന്നതിലേക്ക് ടി ബ്ലോക്കുകളിൽ ഉൾപ്പെട്ട പഞ്ചായത്തുകളിൽ നിന്നുള്ള റസിഡൻഷ്യൽ സർട്ടിഫിക്കറ്റിനു പകരമായി കെട്ടിട നികുതി രസീതും, വാടകയ്ക്ക് താമസിക്കുന്നവർക്ക് വാടക ചീട്ടും സത്യവാങ്മൂലവും നൽകേണ്ടതും മേൽ രേഖകൾ ഇല്ലാത്തവർക്ക് റസിഡൻഷ്യൽ സർട്ടിഫിക്കറ്റ് എന്നിവയുടെ പകർപ്പുകൾ അപേക്ഷയോടൊപ്പം സമർപ്പിക്കേണ്ടതുമാണ്. [സ.ഉ.(സാധ)നം.632/2022/തൊഴിൽ, തീയതി 03.06.2022]

**8. ആവർത്തന പ്രവേശനവുമായി ബന്ധപ്പെട്ട മാനദണ്ഡങ്ങൾ**

ഇതിന് മുമ്പ് എപ്പോഴെങ്കിലും വ്യാവസായിക പരിശീലന വകുപ്പിന്റെ കീഴിലുള്ള ഏതെങ്കിലും സർക്കാർ ഐ.ടി.ഐ-യിൽ പഠിച്ചിട്ടുള്ളവർക്ക് വീണ്ടും ഐ.ടി.ഐ പ്രവേശനത്തിന് അപേക്ഷ സമർപ്പിക്കാവുന്നതാണ്. എന്നാൽ ഐ.ടി.ഐ.കളിലെ പ്രവേശന സമയത്ത് ആദ്യമായി പ്രവേശനം ലഭിക്കുന്നതിന് അപേക്ഷ സമർപ്പിക്കുന്ന അപേക്ഷകരുടെ എണ്ണം മതിയാകാതെ വരുന്ന സാഹചര്യത്തിൽ മാത്രമേ ആവർത്തന പ്രവേശനത്തിനായി സമർപ്പിച്ചിട്ടുള്ള അപേക്ഷകൾ പരിഗണിക്കുകയുള്ളൂ. അഡ്മിഷൻ നടപടികൾ അവസാനിക്കുന്ന തീയതിയ്ക്ക് തൊട്ടുമുമ്പുള്ള തീയതിവരെയും മതിയായ പരിശീലനാർത്ഥികളെ ലഭിക്കാത്ത സാഹചര്യമാണെങ്കിൽ മാത്രം അഡ്മിഷൻ അവസാനിക്കുന്ന തീയതിയിൽ ആവർത്തന പ്രവേശനത്തിനായി സമർപ്പിച്ചിട്ടുള്ള അപേക്ഷകൾ പരിഗണിക്കാവുന്നതാണ്. ഇപ്രകാരം ആവർത്തന പ്രവേശനം നേടുന്ന ട്രെയിനികൾക്ക് സ്റ്റൈപ്പന്റിന് അർഹത ഉണ്ടായിരിക്കുന്നതല്ല. (സ.ഉ. (സാധ) നം.556/2018/തൊഴിൽ തീയതി 11.05.2018).

**9. സംവരണവുമായി ബന്ധപ്പെട്ട മാനദണ്ഡങ്ങൾ**

(എ) സംവരണക്രമ പ്രകാരം അനുവദിച്ചിട്ടുള്ള സീറ്റുകൾ

ട്രെയിനിംഗ് മാനുവലിലെ വ്യവസ്ഥ പ്രകാരവും, സർക്കാർ ഉത്തരവ് (എം.എസ്) നം.46/77/എൽ.ബി.ആർ, തീയതി:28.06.77 എന്ന ഉത്തരവു പ്രകാരവും സ.ഉ(കൈ) നം.49/2020/തൊഴിൽ, തീയതി 05.11.2020) എന്ന ഉത്തരവു പ്രകാരവും നിശ്ചിത സീറ്റുകൾ താഴെപ്പറയുന്നവർക്കായി സംവരണം ചെയ്തിട്ടുണ്ട്.

1	പട്ടികജാതി	8%
2	പട്ടികവർഗ്ഗം	2%
3	ഇൗഴവർ	9%
4	മുസ്ലീം	8%

5	മറ്റ് പിന്നോക്ക ഹിന്ദുക്കൾ	5%
6	ലത്തീൻ കത്തോലിക്കർ	2%
7	മറ്റ് പിന്നോക്ക ക്രിസ്ത്യാനികൾ (മതപരിവർത്തനം ചെയ്ത പട്ടികജാതി, എസ്.ഐ.യു.സി നാടാർ) [സ.ഉ. (എം.എസ്) നം. 118/95/എൽ.ബി.ആർ, തീയതി: 27.11.95]	1%
8	ജവാൻ കാറ്റഗറി - ആകെ 15% താഴെ പറയുന്ന ക്രമ പ്രകാരം	
	(എ) മരണപ്പെട്ട/അംഗഭംഗം സംഭവിച്ച, സമാധാനകാലത്ത് കൊല്ലപ്പെട്ട/അംഗഭംഗം സംഭവിച്ച ഭടന്മാരുടെ/വിമുക്തഭടന്മാരുടെ സന്താനങ്ങൾ	
	(ബി) വിമുക്തഭടന്മാരുടെ സന്താനങ്ങൾ	
	(സി) സേവനത്തിലുള്ള ജവാന്മാരുടെ സന്താനങ്ങൾ	
	(ഡി) സേവനത്തിലുള്ള ആഫീസർമാരുടെ സന്താനങ്ങൾ	
	(ഇ) വിമുക്ത ഭടന്മാർ [സ.ഉ. (എം.എസ്) നം. 46/77/എൽ.ബി.ആർ, തീയതി: 28.06.77]	
9	മുന്നോക്കക്കാരിലെ പിന്നോക്കക്കാർക്ക് സ.ഉ (കൈ) നം.49/2020/തൊഴിൽ, തീയതി 05.11.2020 (ഇതുമായി ബന്ധപ്പെട്ട് സ.ഉ (എം.എസ്) നം.2/2020/ഉ.ഭ.പ.വ തീയതി 12.02.2020 പ്രകാരമുള്ള സർട്ടിഫിക്കറ്റ് ഹാജരാക്കേണ്ടതാണ്).	10%

(ബി) സംവരണക്രമത്തിനുപരിയായി അനുവദിച്ചിട്ടുള്ള സീറ്റുകൾ

(i)	ബർമ്മ/ശ്രീലങ്ക എന്നിവിടങ്ങളിൽ നിന്ന് 01.06.1963-ലോ അതിന്	പരമാവധി
(a)	ശേഷമോ പുറത്താക്കപ്പെട്ടവർ/ അവരുടെ സന്താനങ്ങൾ/ ഉഗാണ്ടയിൽനിന്ന് പുറത്താക്കപ്പെട്ടവർ/ അവരുടെ സന്താനങ്ങൾ	5 സീറ്റ് (ഓരോ ഐ.ടി.ഐ)

b)	2017 വർഷം ഓഖി ദുരന്തത്തിൽ മരണമടയുകയോ കാണാതാവുകയോ ചെയ്ത മത്സ്യത്തൊഴിലാളികളുടെ മക്കൾ (സ.ഉ (കൈ)നം.26/2018/തൊഴിൽ തീയതി 15.05.2018)	യിലും)
----	---	--------

(ii) പ്രസിഡന്റിന്റെ ബാഡ്ജ് ലഭിച്ചിട്ടുള്ള സ്കൂളുകൾ/ഗൈഡുകൾ - 1 സീറ്റ് (ഓരോ ഐ.ടി.ഐ-യിലും)

(iii) അംഗീകൃത അനാഥാലയത്തിലെ അന്തേവാസികൾ - 5 സീറ്റ് (ഓരോ ഐ.ടി.ഐ-യിലും)

(iv) ടെക്നിക്കൽ ഹൈസ്കൂളിൽ പഠിച്ചവർ- മെട്രിക്, നോൺ മെട്രിക് ട്രേഡുകളിലേക്ക് പരമാവധി അനുവദിച്ച സീറ്റിന്റെ 25% (പരമാവധി 15 സീറ്റ്)

(v) അംഗപരിമിതർ - 4%

1:1:1 എന്ന അനുപാതത്തിൽ ചുവടെ ചേർത്തിരിക്കുന്ന (a), (b), (c) വിഭാഗത്തിൽപ്പെട്ടവർക്ക് ഓരോ ശതമാനം വീതവും (d)യും (e) യും വിഭാഗത്തിലുള്ളവർക്ക് ആകെ ഒരു ശതമാനവും

a. blindness and low vision

b. deaf and hard hearing

c. locomotors disability including cerebral palsy, leprosy cured, dwarfism, acid attack victims and muscular dystrophy

d. autism, intellectual disability, specific learning disability and mental illness

e. Multiple disabilities from amongst persons under items (a) to (d) including deaf-blinded in the posts identified for each disabilities.

(സ.ഉ. (സാധാ) നം. 725/2019/തൊഴിൽ, തീയതി: 20.06.19)

ഡി ജി റ്റി നിശ്ചയിച്ചു നൽകിയിട്ടുള്ള 136 ട്രേഡുകളിലെയുള്ള യോഗ്യതാ പട്ടിക പ്രകാരം അംഗപരിമിതവിഭാഗങ്ങൾക്ക് അനുയോജ്യമായ ട്രേഡുകൾ തിരഞ്ഞെടുക്കാവുന്നതാണ്. (DGT യിൽ നിന്നുള്ള 02.07.2019 തീയതിയിലെ MSDE-19/02/2018-CD (pt) നമ്പർ കത്ത്.)

(vi) സ്പോർട്സിൽ പ്രാവീണ്യം നേടിയിട്ടുള്ളവർ (ഈ വിഭാഗത്തെ സ്പോർട്സ് കൗൺസിൽ നോമിനേറ്റ് ചെയ്യുന്നതാണ്) - 5 സീറ്റ്

[സ.ഉ. (എം.എസ്) നം. 46/77/എൽ.ബി.ആർ, തീയതി: 28.06.77]

(സ്പോർട്സ് ക്വാട്ടയിൽ പ്രവേശനം നേടാൻ ആഗ്രഹിക്കുന്നവർ നിശ്ചിത തീയതിക്കകം ഓൺലൈൻ ആയി സമർപ്പിക്കുന്ന അപേക്ഷയുടെ പ്രിന്റൗട്ടിന്റെ 2 പകർപ്പുകൾ എടുത്ത് ബന്ധപ്പെട്ട രേഖകളുമായി സ്പോർട്സ് കൗൺസിലിൽ ഹാജരാക്കേണ്ടതാണ്. അതാത് ജില്ലാ സ്പോർട്സ് കൗൺസിലിൽ നിന്നും ലഭിക്കുന്ന മുൻഗണനാ പട്ടികയുടെ അടിസ്ഥാനത്തിൽ മാത്രമേ ഈ ക്വാട്ടയിൽ പ്രവേശനം നൽകുകയുള്ളൂ).

100% റോസ്റ്റർ സാധ്യമല്ലാത്ത ഐ.ടി.ഐ-കളിൽ (അതായത് ആകെ സീറ്റ് 100-ൽ താഴെ മാത്രമുള്ള ഐ.ടി.ഐ-കളിൽ) അനാഥാലയത്തിലെ അന്തേവാസികൾ, ടെക്നിക്കൽ ഹൈസ്കൂളിൽ പഠിച്ചവർ, വികലാംഗർ, സ്പോർട്സ് പ്രാവീണ്യം നേടിയവർ എന്നീ വിഭാഗങ്ങളിൽ ഉള്ളവർക്ക് ഓരോ സീറ്റ് മാത്രം സംവരണം ചെയ്തിരിക്കുന്നു.

(vii) സാമൂഹ്യനീതി വകുപ്പിന്റെ കീഴിലുള്ള ജൂവനൈൽ ജസ്റ്റിസ് ഹോമിലേയും, ആസ്റ്റർ കെയർ ഹോമിലേയും യോഗ്യരായ അന്തേവാസികൾക്ക് സംസ്ഥാനത്തെ ഐ.ടി.ഐ-കളിൽ പ്രവേശനത്തിന് ഓരോ ടേഡിലും 2 സീറ്റ് സംവരണം ചെയ്തിരിക്കുന്നു.

(സ.ഉ. (സാധാ.) നം. 1519/2009/തൊഴിൽ, തീയതി: 29.09.2009)

(viii) ആംഗ്ലോ ഇന്ത്യൻ - ഒരു സീറ്റ് (ഓരോ ഐ.ടി.ഐ.യിലും)

(സ.ഉ (എം.എസ്) നം. 118/95/തൊഴിൽ, തീയതി: 27.11.1995)

(ix) ലക്ഷദ്വീപ്, മിനിക്കോയി, ആന്റമാൻ ദ്വീപ് വാസികൾക്ക് - കളമശ്ശേരി, ചാലക്കുടി, മലമ്പുഴ, കോഴിക്കോട്, കണ്ണൂർ എന്നീ ഐ.ടി.ഐകളിൽ 5 സീറ്റ് വീതം

(x) മാഹി നിവാസികൾക്ക് കണ്ണൂർ ഐ.ടി.ഐയിൽ 5 സീറ്റുകൾ സംവരണം ചെയ്തിട്ടുണ്ട്.

(xi) ഓരോ ഐ.ടി.ഐ-യിലേയും എല്ലാ ടേഡുകളിലേയും 30% സീറ്റ് പെൺകുട്ടികൾക്കായി സംവരണം ചെയ്തിരിക്കുന്നു. (ഡി.ജി.ഇ.റ്റി-19(27)/2007-സി.ഡി, തീയതി: 02.06.08) ഇതിൽ മുകളിൽ ചേർത്തിട്ടുള്ള സംവരണ വിഭാഗങ്ങളിൽപ്പെടുന്നവരും ഉൾപ്പെടുന്നതാണ്. പെൺകുട്ടികളിൽ നിന്നും മതിയായ എണ്ണം അപേക്ഷകരില്ലാത്തപക്ഷം ആൺകുട്ടികളുടെ അപേക്ഷ പരിഗണിക്കുന്നതാണ്.

(സി): ആര്യനാട്, അട്ടപ്പാടി, നിലമ്പൂർ എന്നീ ഐ.ടി.ഐകളിൽ പട്ടികജാതി, പട്ടിക വർഗ്ഗ വിഭാഗങ്ങൾക്കായി താഴെപ്പറയും പ്രകാരം സീറ്റുകൾ സംവരണം ചെയ്തിട്ടുണ്ട്.

<u>ഐ.ടി.ഐയുടെ പേര്</u>	<u>പട്ടികജാതി</u>	<u>പട്ടികവർഗ്ഗം</u>
നൈനാർപിള്ള മെമ്മോറിയൽ ഗവ. ഐ.ടി.ഐ ആര്യനാട്	51%	25%
ഗവ. ഐ.ടി.ഐ അട്ടപ്പാടി	10%	60%
ഗവ. ഐ.ടി.ഐ നിലമ്പൂർ	40%	40%

(ഡി) പാലക്കാട് ജില്ലയിലെ കൊഴിഞ്ഞാമ്പാറ , കാസർഗോഡ് ജില്ലയിലെ കുറ്റിക്കോൽ, ഇടുക്കി ജില്ലയിലെ ചിത്തിരപുരം എന്നീ ഐ ടി ഐ കളിൽ ഭാഷാസൂത്രപക്ഷ വിഭാഗത്തിന് ആകെ സീറ്റിന്റെ 10% സംവരണം ചെയ്തിരിക്കുന്നു. ടി സീറ്റുകളിൽ

i) ഭാഷാ ന്യൂനപക്ഷങ്ങൾക്ക് അനുവദിക്കുന്ന സംവരണത്തിൽ വിദ്യാർത്ഥികളുടെ കുറവ് വരുന്ന പക്ഷം പ്രസ്തുത ഒഴിവുകളിൽ പൊതുമാനദണ്ഡങ്ങൾക്കനുസൃതമായി മറ്റ് വിദ്യാർത്ഥികൾക്ക് അഡ്മിഷൻ നൽകുന്നതായിരിക്കും.

ii) ഭാഷാന്യൂനപക്ഷമേഖലയിലെ കുട്ടികളെ കണ്ടെത്തുന്നതിനായി പാലിക്കുന്ന നിബന്ധനകൾ, പൊതുവിദ്യാഭ്യാസവകുപ്പിന് കീഴിലുള്ള സ്കൂളുകളിലും ഉന്നതവിദ്യാഭ്യാസ വകുപ്പിന് കീഴിലുള്ള കോളേജുകളിലും ഭാഷാന്യൂനപക്ഷ മേഖലയിലെ വിദ്യാർത്ഥികളെ കണ്ടെത്തുന്നതിന് പാലിക്കുന്ന നിബന്ധനകൾക്ക് അനുസൃതമായിരിക്കും. (20.06.2019 തീയതിയിലെ സ.ഉ. (സാധാ)നം.723/2019/തൊഴിൽ നമ്പരായ സർക്കാർ ഉത്തരവ്)

**10. ആനുകൂല്യങ്ങൾ ലഭിക്കുന്നതുമായി ബന്ധപ്പെട്ട നടപടിക്രമങ്ങൾ**

ഹോസ്റ്റൽ സൗകര്യമുള്ള ഐ.ടി.ഐ-കളിൽ പ്രവേശനം ലഭിച്ചവരിൽ ദുരപരിധി കണക്കാക്കി നിശ്ചിത ശതമാനം പരിശീലനാർത്ഥികൾക്ക് താമസ സൗകര്യം നൽകുന്നതാണ്.

ഓരോ ഐ.ടി.ഐ-യിലേയും sanctioned strength-ന്റെ 50% പരിശീലനാർത്ഥികൾക്ക് പ്രതിമാസം 120/- രൂപ വീതം സ്റ്റൈപ്പന്റ് ലഭിക്കുന്നതാണ്. രക്ഷകർത്താവിന്റെ വാർഷിക വരുമാനത്തിന്റെ അടിസ്ഥാനത്തിലാണ് സ്റ്റൈപ്പന്റിനഅർഹരായവരെ തെരഞ്ഞെടുക്കുന്നത്. പരിശീലനാർത്ഥി മാതാപിതാക്കളുടെയോ നിയമാനുസൃതമുള്ള രക്ഷകർത്താവിന്റെയോ വരുമാന സർട്ടിഫിക്കറ്റ് റവന്യൂ അധികാരികളെക്കൊണ്ട് സാക്ഷ്യപ്പെടുത്തി, ബന്ധപ്പെട്ട പ്രിൻസിപ്പാളിന്റെ നിർദ്ദേശാനുസരണം സമർപ്പിക്കേണ്ടതാണ്. അർഹരായുള്ള പട്ടികജാതി/പട്ടികവർഗ്ഗക്കാർക്ക് ബന്ധപ്പെട്ട വെൽഫെയർ ഡിപ്പാർട്ടുമെന്റിൽ നിന്നും സ്റ്റൈപ്പന്റ് നൽകുന്നതാണ്. ഒരു ട്രെയിനിക്ക് ഒരു ട്രെയിനിംഗ് കാലയളവിൽ ഒരു ഇനം സ്റ്റൈപ്പന്റിന് മാത്രമേ അർഹത ഉണ്ടായിരിക്കുകയുള്ളൂ.

ട്രെയിനികളുടെ സ്റ്റൈപ്പന്റ് ഉൾപ്പെടെയുള്ള എല്ലാ ആനുകൂല്യങ്ങളും ദേശസാൽകൃത ബാങ്ക് മുഖേന മാത്രമായിരിക്കും വിതരണം ചെയ്യുന്നത്. ആയതിനാൽ പ്രവേശനം ലഭിക്കുന്ന എല്ലാ പരിശീലനാർത്ഥികളും പ്രവേശനം ലഭിച്ച് ഒരു മാസത്തിനകം അവരവരുടെ ബാങ്ക് അക്കൗണ്ട് വിവരങ്ങൾ ബന്ധപ്പെട്ട ഐ.ടി.ഐ പ്രിൻസിപ്പാൾമാർക്ക് നൽകേണ്ടതാണ്.

**11. നാഷണൽ ട്രേഡ് സർട്ടിഫിക്കറ്റ് ലഭിക്കുന്നതുമായി ബന്ധപ്പെട്ട നടപടിക്രമങ്ങൾ**

സർക്കാർ ഐ.ടി.ഐ-യിലെ എൻ.സി.വി.റ്റി അംഗീകാരമുള്ള ട്രേഡുകൾ/ യൂണിറ്റുകൾ എന്നിവയിൽ 2022 ആഗസ്റ്റ് സെഷനിൽ പ്രവേശനം ലഭിക്കുന്നവർ 80%-ത്തിൽ കുറയാതെ നിർബന്ധിത ഹാജരോടുകൂടി തൃപ്തികരമായി പരിശീലനം പൂർത്തിയാക്കിയാൽ, ഡയറക്ടർ ജനറൽ ഓഫ് ട്രെയിനിംഗ് (MSDE) നടത്തുന്ന അഖിലേന്ത്യാ പരീക്ഷയിൽ പങ്കെടുക്കാൻ അർഹരാകുന്നതും ടി പരീക്ഷയിൽ വിജയിക്കുന്നവർക്ക് ഇ-നാഷണൽ ട്രേഡ് സർട്ടിഫിക്കറ്റ് (e-NTC) ലഭിക്കുന്നതുമാണ്.

**12. ഫീസുമായി ബന്ധപ്പെട്ട വിവരങ്ങൾ**

പ്രവേശന സമയത്ത് ഓരോ പരിശീലനാർത്ഥിയും താഴെ പറയുന്ന ഇനത്തിലുള്ള തുകകൾ അടയ്ക്കേണ്ടതാണ്. [സ.ഉ (അച്ചടി) നം.28/2018/ധന തീയതി 08.03.2019, ട്രെയിനിംഗ് ഡയറക്ടറുടെ 27.03.2019 -ലെ ബി1/9281/18 നമ്പർ ഉത്തരവ്].

ഇനം	രണ്ട് വർഷ കോഴ്സിന്	ഒരു വർഷ കോഴ്സിന്
1. കോഷൻ ഡെപ്പോസിറ്റ്	110 രൂപ	110 രൂപ
2. ജാമ്യ നിക്ഷേപം	170 രൂപ	110 രൂപ
3. മെയിന്റനൻസ് ഫീസ്	550 രൂപ	440 രൂപ
4. സ്റ്റോർജ്സ് ഫീസ്	110 രൂപ	60 രൂപ
5. മാഗസിൻ ഫീസ്	110 രൂപ	60 രൂപ
6. കൗൺസിൽ ഫീസ്	110 രൂപ	60 രൂപ
7. അഡ്മിഷൻ രജിസ്ട്രേഷൻ ഫീസ്	110 രൂപ	110 രൂപ
<b>ആകെ</b>	<b>1270 രൂപ</b>	<b>950 രൂപ</b>

ഇതിനു പുറമെ കേന്ദ്ര/സംസ്ഥാന സർക്കാർ അതാതു കാലങ്ങളിൽ നിശ്ചയിക്കുന്ന ഫീസും അടയ്ക്കാൻ പരിശീലനാർത്ഥികൾ ബാധ്യസ്ഥരാണ്.

പരിശീലന സമയത്ത് സ്ഥാപനത്തിലെ പഠനോപകരണങ്ങൾക്ക് നാശനഷ്ടം വരുത്തിയാൽ പരിശീലനാർത്ഥിയുടെ കോഷൻ ഡെപ്പോസിറ്റിൽ നിന്നും തുക ഈടാക്കുന്നതാണ്. ആദ്യത്തെ ഡെപ്പോസിറ്റ് പോരാതെ വന്നാൽ വീണ്ടും ഡെപ്പോസിറ്റ് അടയ്ക്കാൻ പരിശീലനാർത്ഥി ബാധ്യസ്ഥനാണ്. തൃപ്തികരമായി പരിശീലനം പൂർത്തിയാക്കുന്നവർക്കും, പ്രവേശനം ലഭിച്ച് ഒരു മാസത്തിനകം പിരിഞ്ഞു പോകുന്നവർക്കും കോഷൻ ഡെപ്പോസിറ്റ്, ജാമ്യനിക്ഷേപം എന്നിവയിൽ നിന്നും സർക്കാരിന് നൽകേണ്ടതായി ഏതെങ്കിലും ബാധ്യത തുകയുണ്ടെങ്കിൽ അതു കിഴിച്ച് ബാക്കി തുക തിരികെ നൽകുന്നതാണ്. പരിശീലനം പൂർത്തിയാക്കി മൂന്ന് വർഷത്തിനകം തിരികെ വാങ്ങാത്ത തുക സർക്കാരിലേക്ക് മുതൽ കൂട്ടുന്നതാണ്.

എസ്.സി/എസ്.റ്റി/ഒ.ഇ.സി വിഭാഗം പരിശീലനാർത്ഥികൾ മെയിന്റനൻസ് ഫീസ് അടയ്ക്കേണ്ടതില്ല.

**13. അപേക്ഷ സമർപ്പിക്കേണ്ട രീതി സംബന്ധിച്ച വിവരങ്ങൾ**

കേരളത്തിലെ എല്ലാ സർക്കാർ ഐ.ടി.ഐകളിലും പ്രവേശനത്തിന് അപേക്ഷകൾ ഓൺലൈൻ സംവിധാനത്തിലാണ് സ്വീകരിക്കുന്നത്. <https://itiadmissions.kerala.gov.in> എന്ന

പോർട്ടൽ വഴിയും <https://det.kerala.gov.in> എന്ന വെബ്സൈറ്റിൽ ഉള്ള ലിങ്ക് മുഖേനയും അപേക്ഷകൾ ഓൺലൈനായി സമർപ്പിക്കാവുന്നതാണ്. ഓൺലൈനായി അപേക്ഷകൾ സമർപ്പിക്കുന്നതിനുള്ള മാർഗ്ഗ നിർദ്ദേശങ്ങൾ വകുപ്പ് വെബ്സൈറ്റിലും (<https://det.kerala.gov.in>) ഓൺലൈൻ അപേക്ഷ സമർപ്പിക്കേണ്ട പോർട്ടലിലും (<https://itiadmissions.kerala.gov.in>) ലഭ്യമാണ്. ഈ പ്രോസ്പെക്ചറിൽ ഉൾപ്പെട്ടിട്ടുള്ള എല്ലാ നിബന്ധനകളും ഓൺലൈൻ മുഖാന്തിരം സമർപ്പിക്കുന്ന അപേക്ഷകൾക്ക് ബാധകമാണ്. ഓൺലൈനായി അപേക്ഷ സമർപ്പിക്കുമ്പോൾ ആവശ്യപ്പെടുന്ന സർട്ടിഫിക്കറ്റുകൾ പോർട്ടലിൽ അപ്ലോഡ് ചെയ്യേണ്ടതാണ്.

ഓൺലൈനായി അപേക്ഷ സമർപ്പിക്കുമ്പോൾ രജിസ്ട്രേഷൻ നമ്പർ, യൂസർ ഐ.ഡി, പാസ്‌വേർഡ് എന്നിവ രജിസ്റ്റർ ചെയ്ത മൊബൈൽ നമ്പറിലേക്ക് SMS ആയി ലഭിക്കും. അപേക്ഷ സമർപ്പിക്കുന്നതിനുള്ള അവസാന തീയതിവരെ ഈ വിവരങ്ങൾ ഉപയോഗിച്ച് അപേക്ഷകന് ലോഗിൻ ചെയ്യാവുന്നതും ആവശ്യമായ മാറ്റങ്ങൾ വരുത്താവുന്നതുമാണ്.

**14. അപേക്ഷാ ഫീസുമായി ബന്ധപ്പെട്ട വിവരങ്ങൾ**

അപേക്ഷാഫീസ് ഓൺലൈൻ ആയിട്ടാണ് സ്വീകരിക്കുന്നത്. ഇതിനായി നെറ്റ് ബാങ്കിംഗ്, ക്രെഡിറ്റ് കാർഡ്, ഡെബിറ്റ് കാർഡ്, യു.പി.ഐ എന്നിവ ഉപയോഗിക്കാം. ഒരു അപേക്ഷകന് സംസ്ഥാനത്തെവിടെയുമുള്ള സർക്കാർ ഐ.ടി.ഐകളിലെ ഏത് സ്കീമിലേക്കും അപേക്ഷിക്കുന്നതിനുള്ള അപേക്ഷാ ഫീസ് 100/- രൂപയാണ്. (സ.ഉ.(സാധാ)നം. 501/2019/തൊഴിൽ തീയതി, 02.05.2019) തുക ഒടുക്കുമ്പോൾ മാത്രമാണ് അപേക്ഷാ സമർപ്പണം പൂർത്തിയാകുന്നത്. ഒരു മൊബൈൽ നമ്പർ ഉപയോഗിച്ച് ഒരു അപേക്ഷ മാത്രമേ സമർപ്പിക്കുവാൻ കഴിയൂ. അപേക്ഷയുടെ പ്രിന്റൗട്ട് ഐ.ടി.ഐ കളിൽ ഹാജരാക്കേണ്ടതില്ല.

അഡ്മിഷൻ അർഹരായവരുടെ ലിസ്റ്റ് തയ്യാറാക്കി അതാത് ഐ ടി ഐ കളിലും, ജാലകം അഡ്മിഷൻ പോർട്ടലിലും പ്രസിദ്ധീകരിക്കുന്നതാണ് കൂടാതെ മൊബൈൽ ഫോൺ മുഖേന എസ്.എം.എസ് സന്ദേശവും ലഭിയ്ക്കും. അഡ്മിഷൻ അർഹരായവർ നിശ്ചിത തീയതിയ്ക്കുള്ളിൽ അതാത് ഐടിഐകളിൽ ഫീസൊടുക്കി അഡ്മിഷൻ ഉറപ്പു വരുത്തേണ്ടതാണ്. വിവിധ ഘട്ടങ്ങളിലായി അതാത് ഐ.ടി.ഐ കളിൽ നിന്നും ആവശ്യപ്പെടുന്ന മുറയ്ക്ക് അസ്സൽ സർട്ടിഫിക്കറ്റുകൾ നൽകേണ്ടതുമാണ്. ടി തീയതികൾ ഫോൺ സന്ദേശം (എസ്.എം.എസ്) മുഖേനയും, ഓരോ ഐ.ടി.ഐ യിലേയും ബന്ധപ്പെട്ട പ്രിൻസിപ്പാൾമാർ അറിയിക്കുന്നതും ബന്ധപ്പെട്ട ഐ.ടി.ഐ കളിൽ ടി വിവരം പ്രസിദ്ധീകരിക്കുന്നതുമാണ്.

**15. ഐടിഐ പരിശീലനവുമായി ബന്ധപ്പെട്ട നിബന്ധനകൾ**

(എ) തെരഞ്ഞെടുക്കപ്പെടുന്നവർ ആ സ്ഥാപനത്തിലെ നിലവിലുള്ള ചട്ടങ്ങൾക്ക് വിധേയമായിരിക്കേണ്ടതും തികച്ചും അച്ചടക്കം പാലിക്കേണ്ടതും പരിശീലനോപകരണങ്ങൾക്ക് നാശനഷ്ടം വരുത്താതെ സൂക്ഷിക്കേണ്ടതുമാണ്. പരിശീലനം പൂർത്തിയാക്കുന്നതിന് മുമ്പ് പിരിഞ്ഞു പോകാൻ പാടില്ലാത്തതും സർക്കാർ കാലാകാലങ്ങളിൽ പുറപ്പെടുവിക്കുന്ന

നിർദ്ദേശങ്ങൾ അംഗീകരിക്കാൻ ബാധ്യസ്ഥന്മാണ്. അച്ചടക്കലംപ്രദന പ്രവർത്തനങ്ങളിൽ ഏർപ്പെടുന്നതായി ബോധ്യപ്പെട്ടാൽ മുന്നറിയിപ്പു കൂടാതെ പിരിച്ചു വിടുന്നതിനും ഉപകരണങ്ങൾക്ക് നഷ്ടം വരുത്തിയാൽ ആയതിന്റെ വില ഈടാക്കുന്നതിനും ഉള്ള പൂർണ്ണ അധികാരം പ്രിൻസിപ്പാളിൽ നിക്ഷിപ്തമാണ്.

(ബി) പ്രവേശനം നേടുന്ന ട്രെയിനികൾക്ക് യൂണിഫോം, വർക്കിംഗ് ഡ്രസ്സ് എന്നിവ നിർബന്ധമാണ്. (യൂണിഫോമിൽ നിബന്ധനകൾക്ക് വിരുദ്ധമായ മാറ്റങ്ങൾ അനുവദനീയമല്ല.)

**16. ഐടിഐ പ്രവേശനവുമായി ബന്ധപ്പെട്ട് ഓൺലൈനായി അപേക്ഷ സമർപ്പിക്കുമ്പോൾ ശ്രദ്ധിക്കേണ്ട വിവരങ്ങൾ**

- a. പ്രവേശന-പ്രോസെക്യൂട്ടസ്, ഓൺലൈൻ അപേക്ഷ പൂരിപ്പിക്കുന്നതിനുള്ള മാർഗ്ഗനിർദ്ദേശങ്ങൾ എന്നിവ ശ്രദ്ധാപൂർവ്വം വായിച്ചതിനുശേഷം മാത്രം അപേക്ഷ പൂരിപ്പിച്ചു സമർപ്പിക്കേണ്ടതാണ്.
- b. പോർട്ടലിലെ ഓൺലൈൻ അപേക്ഷയിൽ മുഴുവൻ വിവരങ്ങളും നൽകി പേയ്മെന്റ് നടത്തിയാൽ മാത്രമേ അപേക്ഷയുടെ പ്രിന്റ് ഔട്ട് എടുക്കുവാൻ സാധിക്കുകയുള്ളൂ.
- c. ഓൺലൈൻ അപേക്ഷയിൽ രേഖപ്പെടുത്തുന്ന യോഗ്യതകൾ /അധികയോഗ്യതകൾ, സംവരണം എന്നിവ തെളിയിക്കുന്നതിനുള്ള അസ്സൽ സർട്ടിഫിക്കറ്റുകൾ പോർട്ടലിൽ അപ്ലോഡ് ചെയ്യേണ്ടതും അസ്സൽ സർട്ടിഫിക്കറ്റുകളും മുമ്പ് പഠിച്ചിരുന്ന സ്ഥാപനത്തിൽ നിന്നുള്ള ടി.സി യും ബന്ധപ്പെട്ട പ്രിൻസിപ്പാൾമാർ ആവശ്യപ്പെടുന്ന സമയത്ത് നിർബന്ധമായും ഹാജരാക്കേണ്ടതുമാണ്. പ്രവേശനസമയത്ത് ഹാജരാക്കുന്ന അസ്സൽ സർട്ടിഫിക്കറ്റുകളുടെ അടിസ്ഥാനത്തിൽ മാത്രമേ പ്രവേശന നടപടികൾ പൂർത്തിയാക്കുവാൻ സാധിക്കുകയുള്ളൂ. ആയതിനാൽ ഓൺലൈൻ അപേക്ഷയിൽ അസ്സൽ സർട്ടിഫിക്കറ്റിലെ വിവരങ്ങൾ കൃത്യമായും രേഖപ്പെടുത്തിയിട്ടുണ്ടെന്ന് /അപ്ലോഡ് ചെയ്തിട്ടുണ്ടെന്ന് ഉറപ്പ് വരുത്തേണ്ടതാണ്. അസ്സൽ സർട്ടിഫിക്കറ്റുകൾ നിശ്ചിത സമയത്ത് ഹാജരാക്കാൻ സാധിക്കാത്ത അപേക്ഷകന്റെ അഡ്മിഷൻ റദ്ദാകുന്നതാണ്. കൂടാതെ ടിയാന്റെ അഡ്മിഷൻ രജിസ്ട്രേഷൻ ഫീസ് തിരികെ ലഭിക്കുന്നതല്ല.
- d. അപേക്ഷിക്കുവാനായി പോർട്ടലിൽ രജിസ്റ്റർ ചെയ്യുമ്പോൾ നൽകുന്ന മൊബൈൽ നമ്പരും ഇ-മെയിൽ വിലാസവും അവരവരുടേത് തന്നെയാണെന്നും പ്രവർത്തനക്ഷമമാണെന്നും ഉറപ്പുവരുത്തേണ്ടതാണ്. ഇ-മെയിലിലും മൊബൈലിലും ലഭിച്ചിരിക്കുന്ന യൂസർ നെയിം, പാസ് വേർഡ് എന്നിവ ഉപയോഗിച്ച് അത്യാവശ്യമെങ്കിൽ അഡ്മിഷൻ പോർട്ടലിൽ ലോഗിൻ ചെയ്ത് പ്രൊഫൈലിൽ ആവശ്യമായ തിരുത്തലുകൾ വരുത്താവുന്നതാണ്.
- e. അപേക്ഷ ഓൺലൈൻ ആയി സമർപ്പിക്കുന്ന സമയത്ത് ഐടിഐകൾ മുൻഗണനാക്രമത്തിൽ തിരഞ്ഞെടുക്കേണ്ട ആവശ്യമില്ല. തിരഞ്ഞെടുക്കുന്ന എല്ലാ ഐടിഐകളിലേക്കും അപേക്ഷ പരിഗണിക്കുന്നതായിരിക്കും. എന്നാൽ തിരഞ്ഞെടുത്ത ഐടിഐകളിലെ ട്രേഡുകൾ അപേക്ഷകരുടെ താല്പര്യ പ്രകാരം മുൻഗണനാക്രമത്തിൽ തിരഞ്ഞെടുക്കേണ്ടതാണ്. ഓൺലൈൻ അപേക്ഷയിൽ അപേക്ഷകന് ഓരോ ഐ.ടി.ഐയിലേയും ട്രേഡുകൾ മുൻഗണനാക്രമത്തിൽ



ക്രമീകരിയ്ക്കുന്നതിനുള്ള സംവിധാനമാണ് നിലവിലുള്ളത്. ആയതിനാൽ ട്രേഡുകൾ മുൻഗണനാക്രമം വളരെ ആലോചിച്ചും, പ്രോസെക്യൂട്ടീവ് ട്രാഡ് പൂർവ്വം വായിച്ചും, ട്രേഡ് ചെയ്തും, പ്രവേശനം നേടുവാൻ ആഗ്രഹിക്കുന്ന ഐ ടി ഐ കളിലെ വിവിധ ട്രേഡുകൾ ഓൺലൈൻ അപേക്ഷയിൽ മുൻഗണനാക്രമത്തിൽ രേഖപ്പെടുത്തേണ്ടതാണ്. അപേക്ഷകന്റെ/അപേക്ഷകയുടെ ഇൻഡക്സ് മാർക്കിന്റേയും സംവരണമാനദണ്ഡങ്ങളുടേയും മുൻഗണനാക്രമത്തിൽ നൽകിയ ട്രേഡുകളിൽ ലഭ്യമായ ഒഴിവുകളുടേയും അടിസ്ഥാനത്തിൽ ടി സ്ഥാപനത്തിൽ ലഭ്യമാകുന്ന ട്രേഡ് അപേക്ഷകന്/അപേക്ഷകയ്ക്ക് അനുവദിക്കുന്നതാണ്.

f. അപേക്ഷ സമർപ്പിച്ചതിന് ശേഷവും, അപേക്ഷ സ്വീകരിക്കുന്ന അവസാന തീയതി വരെ, അപേക്ഷയിലെ ട്രേഡ് ചോയ്സ് ഉൾപ്പെടെയുള്ള വിവരങ്ങളിൽ ഭേദഗതികൾ വരുത്തുന്നതിന് അവസരമുള്ളതിനാൽ എല്ലാ ഭേദഗതികളും സ്വന്തം ഉത്തരവാദിത്തത്തിൽ ചെയ്യേണ്ടതാണ്. എല്ലാ ഭേദഗതികൾക്കും ശേഷമുള്ള അവസാന അപേക്ഷയുടെ പ്രിൻ്റ് ഔട്ട് (ഹാർഡ് കോപ്പി) കൈവശം സൂക്ഷിക്കുന്നത് ഉചിതമായിരിക്കും.

g. പ്രവേശന നടപടികളുടെ ഭാഗമായി ഉള്ള നിർദ്ദേശങ്ങൾ അടങ്ങിയ എസ്സ്.എം.എസ്സ് സന്ദേശങ്ങൾ ബന്ധപ്പെട്ട സ്ഥാപനങ്ങളിൽ നിന്നും പോർട്ടലിൽ രജിസ്റ്റർ ചെയ്തിട്ടുള്ള മൊബൈൽ നമ്പറിൽ ആയിരിക്കും അയയ്ക്കുന്നത്. എസ്സ്.എം.എസ്സ് ബ്ലോക്ക് ചെയ്തിട്ടുള്ള നമ്പറുകളാണെങ്കിൽ ആയത് ബന്ധപ്പെട്ട സർവീസ് പ്രൊവൈഡർമാരെ സമീപിച്ച് പ്രവർത്തനക്ഷമമാക്കേണ്ടതാണ്.


h. പരിശീലനത്തിന് തെരഞ്ഞെടുക്കപ്പെടുന്ന അപേക്ഷകർ പ്രവേശന സമയത്ത് അവസാനം പഠിച്ചിരുന്ന സ്ഥാപനത്തിൽ നിന്നുള്ള റ്റി.സി. നിർബന്ധമായും ഹാജരാക്കേണ്ടതാണ്.

i. നിശ്ചിത പ്രായപരിധി കഴിഞ്ഞ് എസ്.എസ്.എൽ.സി പരീക്ഷ ജയിച്ച പോളിയോ ഹോമിലെ അപേക്ഷകരെ പ്രവേശന സമയത്ത് വിടുതൽ സർട്ടിഫിക്കറ്റ് നൽകുന്നതിൽ നിന്ന് ഒഴിവാക്കിയിട്ടുണ്ട്.

j. ഓരോ ഐ.ടി.ഐ-യിലും പ്രവേശനം നൽകുന്ന ട്രേഡുകൾ/യൂണിറ്റുകൾ, അഫിലിയേഷൻ എന്നിവ സംബന്ധിച്ച പൂർണ്ണ വിവരം അതാത് പ്രിൻസിപ്പാൾമാരിൽ നിന്നും അറിയാവുന്നതാണ്. വകുപ്പ് വെബ് സൈറ്റിലും (<https://det.kerala.gov.in>), ജാലകം അഡ്മിഷൻ പോർട്ടലിലും (<https://itiadmissions.kerala.gov.in>) കൂടാതെ [www.ncvtmis.gov.in](http://www.ncvtmis.gov.in) എന്ന വെബ് സൈറ്റിലും എൻ.സി.വി.ടി അഫിലിയേഷനുള്ള ട്രേഡ്/യൂണിറ്റുകളുടെ വിവരങ്ങൾ ലഭ്യമാണ്.

k. ഒരേ ദിവസം ഒന്നിൽക്കൂടുതൽ ഐ ടി ഐ കളിൽ പ്രവേശനത്തിന് അർഹത നേടുന്ന പക്ഷം അതിൽ നിന്നും അഡ്മിഷൻ ആഗ്രഹിയ്ക്കുന്ന ഒരു ഐ ടി ഐ മാത്രം തെരഞ്ഞെടുത്ത് അപേക്ഷകൻ ഫീസ് ഒടുക്കേണ്ടതാണ്. മറ്റ് ഐ ടി ഐ കളിലെ പ്രവേശനാവകാശം സ്വാഭാവികമായും റദ്ദാകുന്നതാണ്. തുടർന്ന് മറ്റേതെങ്കിലും ഐ ടി ഐ യിൽ പ്രവേശനത്തിന് തെരഞ്ഞെടുക്കപ്പെട്ടാൽ ആദ്യത്തെ ഐ ടി ഐ യിൽ നിന്നും ട്രാൻസ്ഫർ റിക്വസ്റ്റ് നൽകി, നിശ്ചിത തീയതിയ്ക്കുള്ളിൽ പുതിയ ഐ ടി ഐ യിൽ പ്രവേശനം നേടാവുന്നതാണ്.

1. പ്രവേശനം നേടുന്ന അപേക്ഷകരുടെ വിവിധ വിവരങ്ങൾ എം.ഐ.എസ് പോർട്ടലിൽ സമയബന്ധിതമായി രേഖപ്പെടുത്തേണ്ടതുണ്ട്. ഡി ജി റ്റിയിൽ നിന്നുള്ള ഏറ്റവും പുതിയ നിർദ്ദേശമനുസരിച്ച് ഒരോ പരിശീലനാർത്ഥിക്കും വെവ്വേറെ ഇമെയിൽ, മൊബൈൽ നമ്പർ, ആധാർ നമ്പർ എന്നിവ നിർബന്ധമായും ഉണ്ടായിരിക്കണം. പ്രവേശനസമയത്ത് നൽകുന്ന ഇമെയിൽ, മൊബൈൽ നമ്പർ എന്നിവ സർട്ടിഫിക്കറ്റ് ലഭിക്കുന്നത് വരെയും മാറ്റാൻ കഴിയില്ല. ആയതിനാൽ എല്ലാ അപേക്ഷകരും അഡ്മിഷൻ ഹാജരാകുന്ന അവസരത്തിൽ അവരുടെ ആധാർ കാർഡ് നം., മൊബൈൽ നമ്പർ, ഇ-മെയിൽ വിലാസം എന്നിവ നിർബന്ധമായും നൽകേണ്ടതും മൊബൈൽ നമ്പർ, ഇ-മെയിൽ വിലാസം എന്നിവ കോഴ്സ് കാലാവധി അവസാനിച്ച് സർട്ടിഫിക്കറ്റ് ലഭിക്കുന്നതുവരെ പ്രവർത്തനസജ്ജമാണെന്ന് ഉറപ്പുവരുത്തേണ്ടതുമാണ്.

  
സെക്ഷൻ ഉപാധ്യക്ഷൻ